

Viðmerkingar til Útkast til marknaðaravgerðir til hoyringar

Ígildiskoma

Føroya Tele kann ikki taka undir við, at reglurnar verða settar í verk við so stuttum varsli og til mitt í einum árið. Viðvíkjandi skyldunum um roknskaparlige sundurbýti og prístamarhaldi, so kann Føroya Tele í fyrsta lagi ganga hesum á mótí frá 01.01.2018 og frameftir. Ásetingarnar í hesum marknaðaravgerðunum krevja, at mannagongdir viðvíkjandi skrásetingum, bókhaldi, uppfylging og mánaðaruppgerðum verða broyttar og tillagaðar í mun til ásetingarnar. At gera neyðugu brotytingar og at tryggja, at roknskaparlige sundurbýtið gerst rættvisandi og gevur røttu myndina krevur nógva tið. Millum annað av teirri orsók kann Føroya Tele ikki góðtaka, at fáa álagt hesar skyldur fyrr enn 01.01.2018.

Felags gjøgnumgongd av útkastinum

Viðvíkjandi marknaðaraver um *Heilsølumarknaðurin fyrí fastnet access* og *Heilsølumarknaðurin fyrí fastnet terminering* leggur Føroya Tele upp til, at Føroya Tele fær høvið at gjøgnumganga útkastini saman við FSE, fyrí soleiðis at skapa eina felags fatan av niðurstøðunum samstundis við, at möguleiki verður fyrí at rætta möguligar misskiljingunum, sum verða førdar fram í útkastinum.

Viðmerkingar til útkastið um *Heilsølumarknaðurin fyrí fastnet access (originering)*

- Á s. 2, annar partur verður skrivað: *Í Føroyum eigur FT-Net accessnetið og linjukortið, FT-Samskifti eigur abonnentrinið sum stendur í fordeilarahúsunum kring landið, og eigur høvuðscentralin í Runavík, meðan FT-Net eigur kaðalnetið sum bindur hesar saman (FT-Net, 2016a; Spekt, 2016, p. 6).*

Hetta eigur at vera rætta til, so tað framgongur, at FT Net eigur accessnetið, linjukortið og abonnementrinið. FT Samskifti bert eigur høvuðscentralin.

- *Skylda til gjøgnumskygni (s. 26, Viðv.6):* Krav um, at FT Net mánaðarliga skal gera upp og almannakunngera KPI'ar fyrí ávis øki. Føroya Tele metir ikki, at henda økta arbeiðsbyrðan stendurmát við tørvin og virðið á kunningini. Føroya Tele kann taka undir við ásetingini, um hon verður gjørd hálárlig. Mett verður, at hálvárlig kunning er fult nøktandi og meira passandi.

Viðmerkingar til útkastið um *Heilsølumarknaðurin fyrí fastnet terminering*

- Viðv. partinum um *PSTN, ISDN og managed VoIP* á s. 6: Vodafone hevur nummarblokkin 200000-209999 og bjóðar við hesum eisini PSTN terminering. Vodafone eigur tí at verða tikið við í hesa viðgerðina av PSTN terminering.
- Við støði í omanfyri nevndu rætting, tá eigur ásetingin av marknaðinum á s. 11 stykki 1.4 at verða rætta fyrí Vodafone, soleiðis at marknaðurin somuleiðis fevnir um PSTN terminering.

- Viðv. partinum 1.6.4 *Skylda um pristamarhald*, so verða á síðu 25 ásettir nýggir prisir fyrir terminering. Hetta verður gjört utan at broytingin hefur verið til hoyringar ella at Føroya Tele hefur fangið innlit í grundarlagið handan avgerðina. Føroya Tele kann ikki taka undir við hesum. Tað er undrunarvert, at FSE velur at blanda eina áseting um príslækking inn í hesa grundleggjandi viðgerðina av føroyska fjarskiftismarknaðinum. FSE eiger at taka spurningin um lækking av termineringsprisunum upp í sjálvstøðugari viðgerð.